

«Iň gowy günlerim şeýle gün bolar...»

Category: Goşgular, Kitapcy

написано kitapcy | 26 январа, 2025

"Iň gowy günlerim şeýle gün bolar..." «IÑ GOWY GÜNLERIM ŞEÝLE GÜN BOLAR...»



Iň gowy günlerim şeýle gün bolar –
Ýetimiň başyny sypalan günüm,
Sogabym agraşyp, günämi ýuwar,
Öňküsine görä uzalar ömrüm.

Iň bagtly günlerim şeýle gün bolar –
Söýgimi saýalap maşgala gursam,
Ýüregimde gelnim, kalbymda dinim,
Gujagymda bolsa çagalam bolsa.

Iň buýsançly günüm şeýle gün bolar –
Ýyllar bir-birine seplenip geçse,
Dünýäde ýetmedik arzuwlaryma

Uly ynam bilen çagalam ýetse.

Iň sowuk günlerim şeýle gün bolar –
Terk etse dünýäni enem hem atam...
Meň ahymdan mümkin dowzah hem sowar,
Şeýle gün dogmasyn, bolmasyn, Allam!

Iň dowamly günüm şeýle gün bolar –
Bir gün ajal gelse, Gün ýaly batsam,
Razy bolup ykbalymdan, ömrümden,
Şu toprakda süýnüp, arkaýyn ýatsam. Goşgular